

25-га САКАВІКА

УСПАМІНЫ

з Менску, Будслава, Вільні, Прагі, Савецкай турмы

В. Жук-Грышкевіч

Выдавецкі Фонд Успамінаў з Беларускага Жыцьця

Торонто — Канада

1978

З Ъ М Е С Т

У Менску	5
У Будславе	9
У Вільні	13
У Празе	17
У савецкай турме	23
“БНР ці БССР”	28
1-я Устаўная Грамата	37
2-я Устаўная Грамата	38
3-я Устаўная Грамата	40
Карта Б.Н.Р.	

Printed by

HARMONY PRINTING LTD.

3194 Dundas St. W., Toronto, Ont., Canada, M6P 2A3

Гэтыя пяць абрэзкоў успамінаў — адзін з Першага Ўсебеларускага Кангрэсу й чатыры з съяткаваньня 25-га Сакавіка ў розных часох, розных мясцох і абставінах — прысьвячаюцца двум шэсцьцідзесяцігадовым юбілеям: Першага Ўсебеларускага Кангрэсу і авшышчаньня незалежнасці Беларускай Народнай Рэспублікі.

Успаміны пра 25-га Сакавіка друкаваліся ў 1953 годзе ў Торонто, у газэце “Беларускі Эмігрант”. У гэтым выданьні зроблены папраўкі й малыя зьмены.

Да пяцёх абрэзкоў успамінаў падаю дадаткі: сваю брошурку “БНР ці БССР” і тры ўстаўныя Граматы Рады БНР, якія пазволіў сабе перадрукаваць з “Запісаў” БІНІМу № 13, 1975 г., каб папулярызаваць веду пра Беларускую Народную Рэспубліку й асновы ейнай канстытуцыі.

Пры канцы падаю карту Беларускай Народнай Рэспублікі, якая была залучана да брашуры праф. Дойнар-Запольскага “Асновы Дзяржаўнасці Беларусі”, выданай у 1919 г. ў Горадні на беларускай і французскай мовах. Мапа гэта была прадстаўлена Надзвычайнай Місіяй Б.Н.Р. на мірнай канфэрэнцыі ў Парыжы ў 1919-20 г. Тут яна падаецца ў зьменшаным выглядзе, а францускія напісы заменены ангельскімі. Апрача таго паказаны межы БССР і якія беларускія тэрыторыі далучаны да суседніх рэспублікаў.

А ў тар



Беларускі Тэатр Янкі Купалы ў Менску, у якім адбыўся
Першы ў сябе беларускі Кантрэс.

У МЕНСКУ

Сынежань 1917 году ў Менску. Я, як пісарчук "Всерасійскага Земскага Саюзу" (напаўвайсковая арганізацыя дапамогі жаўнерам на фронце), прыкамандыраваны быў да "Камітэту Северазападнага Фронту", што стаяў тады ў Менску. Горад гэты, перапоўнены войскам, быў надзвычайнуюхлівы. Але ў паветры чулася яшчэ нешта асаблівае, нейкае нязвычайнае ажыўленне: усёды гучлі слова: "Беларускі Нацыянальны Зьезд", "Усебеларускі Кангрэс". Паўтарала гэтыя слова і расейская й беларуская менская прэса й разнаядная цывільная ды вайсковая публіка. Слухаў я гутаркі й дыскусіі аб "Беларускім Кангрэсе" і сярод маіх супрацоўнікаў "Земсаюзу". Спрачаліся расейцы й мясцовыя менчукі аб "Учредытельный Собрании", сэпаратызъме, фэдэралізъме й непадзельнай Рasei. Мне — вучню, гэтыя слова тады мала што гаварылі, але я адчуваў, што ў Менску адбываецца нешта вельмі важнае й беларускае, бо Беларусь была на вуснах ува ўсіх. Сэрца маё пачынала ёкаць, пры кожнай важнай спрэчцы я мімавольна, хоць ціха, трymаў старану тых, што баранілі Беларусь і мне страшэнна хацелася ведаць што такое гэты "Беларускі Кангрэс" і дзе ён адбываецца. Асьцярожненька я дапытаўся ўсё-ж: "Беларускі Кангрэс" адбываецца ў рожавым будынку тэатру, недалёка ад Пётрапаўлаўскай вуліцы, дзе я жыў. Туды я й шмыгнуў пасля працы.

На вуліцы й на сквэрыку калі тэатру было большае ажыўленне, а газэтчык — хлапец больш менш у майстру — прадаваў тэлеграмкі — надзвычайны дадатак, з крыкам: "Беларусь адзьдзяляецца ад Rasei!" Я цешыўся, што змагу ў яго спытатца як папасьці на Кангрэс, бо старэйшых і важных мне не хацелася чапаць і я адразу да яго звяярнуўся. На маё пытанье хлапец адказаў: "Пачакай, я зараз скончу прадаваць тэлеграмкі, тады разам пойдзем". Мяне падбадзёрыла, што ён гаварыў такой самай гутаркай, як і я, а не "пагарадзкому", і я стаў побач яго. — "На, чытай, калі ўмееш" — сунуў ён мне ў руку тэлеграмку. Я ўмеў чытаць пабеларуску, бо яшчэ перад вайной чытаў беларускія календары з Пецярбургу й "Нашу Ніву" з Вільні. У тэлеграмцы было напісаны, што "Усебеларускі Зьезд" вынес пастанову аб tym, што Беларусь мае адзьдзяліцца ад Rasei. Гэта быў надзвычайны дадатак — ня помню цяпер добра — ці "Вольнай Беларусі", ці "Звону".

Тым часам на сквэрыку зъявілася шмат войска. Жаўнеры ў баявым строі, са стрэльбамі хлынулі ў тэатр. Адразу выбухла нейкая нэрвовая атмасфера. Прахожыя затрымліваліся каля войска, што заткнула ўсе дзвіверы тэатру й адразу пачаўся тварыцца натоўп. Пры самым уваходзе ў тэатр стаяла некалькі кулямётаў. Жаўнеры сталі адціскаць натоўп і загадавалі расхадзіцца. З тэатру пачаўся гоман і вострыя крыкі. Гуло там, як у вуліцы. Час ад часу чутны былі стрэлы. Публіка пачала панічна разъягацца й з нэрвовым цікавым позіркам затрымлівалася воддарль. Мой новы знаёмы даўно ўжо перестаў выкрыківаць сваё “Беларусь адзьдзяляецца ад Pacei!..” і з трывогай пазіраў на тое, што дзеялася навокал. — “Хадзем!” — урэшце сказаў ён і, скапіўшы мяне за руку, пацягнуў да тэатральных дзвярэй. — “Куда вы, мышаняты, вход в театр запрещен!” — крикнулі на нас жаўнеры і адапнулі ў бок. — “Бачыш? Разганяюць Кангрэс! Хадзем на другі бок вуліцы, паглядзім што далей будзе”, — прамовіў нэрвова мой новы сябра й мы адыйшліся.

А ў тэатры варылася, як у катле. Гоман і крыкі чутны былі аж на другім баку вуліцы. Стрэлы часцелі. Жаўнераў прыбывала ўсё больш і больш. Яны прыходзілі цэлымі ротамі. Будынак тэатру быў ахоплены вайсковым кругам. Над’ехалі й бранявыя самаходы. Жаўнеры кінуліся разганяць і тых людзей, што групаваліся воддарль. Нам, хлапцом, патапталі ногі й укінулі нас у якісь бочны завулак. Зсінельня ад съюжты, мы стараліся зноў прашмыгнуць да тэатральнага будынку, але нічога з гэтага ня выйшла. Вуліца й сквэрык былі запруджаны войскам, цывільных ня было зусім відаць, усякі вулічны рух тут быў спынены. — “Хадзем да мяне ў “общежитие” — запрапанаваў я. — “Добра, пакажы мне дзе ты жывеш, дык я да цябе прыду пазней, бо цяпер мушу бегчы ў редакцыю й паглядзець што там дзеецца”. — І так мы рассталіся з Лёнькам, бо так называўся гэты рухавы хлапец.

Лёнька прышоў да мяне позна, бо аж па адзінаццатай. Ён не званіў, а пастукаў у вакно, як мы ўмовіліся. Я вышаў на вуліцу. Ен расказаў мне, што Беларускі Кангрэс разагналі бальшавікі за тое, што ён пастанавіў, каб Беларусь адзьдзялілася ад Pacei, што акцыяй разгону кіраваў камісар Крышэйн, што ў тэатры была вялікая бойка й што некоторых беларусаў паарыштоўвалі. Называў нават прозвішчы, але я іх цяпер ня помню. Сказаў мне пад сакрэтам, што ён падслухаў у редакцыі, што Кангрэс мае йэноў сабрацца,


толькі ён ня ведае дзе. Мы з ім пасябравалі й пазьней шмат разоў спатыкаліся, пакуль я быў у Менску. Гэта быў заддлы беларус. Я яго знайшоў і ў 1919 годзе, калі другі раз быў у Менску — пры паляках. Мы разам хадзілі ў “Беларускую Хатку” на канцэрты й прадстаўленыні.

На другі дзень увесь Менск гаварыў аб разгоне ўсе-беларускага Кангрэсу. Пісала аб гэтым і расейская прэса. На кожным кроку чуліся дыскусыі. Тады яшчэ бальшавікі толькі прыходзілі да ўлады і ніхто іх надта не баяўся, гаварылі съмела. У абсолютнай бальшыні дыскутуючых чулася абурэнне супраць бальшавікоў за разгон Кангрэсу. Абу-раліся ня толькі беларусы, але й расейцы. Мае супрацоўнікі ў “Земсаюзе” толькі аб гэтым і гаварылі. Нават урадаўцы высокай рангі, як упаўнамочаны ўладзіміраў — эсэр па перакананьнях — быў страшэнна абураны. — “Як яны съмелі разагнаць Беларускі Кангрэс, Кангрэс народу, які найбольш уціканы быў царскай уладай і першы раз сабраўся, каб сказаць сваё слова!” — казаў ён. Падобных галасоў было многа. А калі пазьней зьявілася вестка, што Кангрэс усё-ж сабраўся зноў у чыгуначнм дэпо пад ахаронай чыгуначнікаў, якіх бальшавікі ня съмелі крануць, што закончыў сваю працу й пераказаў усе свае паўнамоцтвы аб лёсце Беларусі Радзе Кангрэсу — чуліся слова пахвалы й задаваленя: — “Ай да белоруссы, вот так молодцы, не побоялись красных штыков Крывошэйна! Не так, как наша эсэрня, что сидит, как мышь под метлой!”

**Народны Сакратарыят
(Урад) БНР у 1918 г.**

Сядзяць з лева ў права:

А. Бурбіс — прадстаўнік
БНР у Маскве, **I. Серада**
— Н.С. Гаспадаркі,
Я. Варонка — Старшыня
Нар. С-ту ў Н.С. Вонка-
вых Дачненіньяў, **В. За-
харка** — Н.С. Фінансаў;
стаяць: **A. Смольч** —
Н.С. Асьветы, **П. Крэ-
чусki** — Н.С. Кантролі,
K. Езавітаў — Заступнік
Старшыні Нар. С-ту,
A. Аўсянік — Сябра
Нар. С-ту і **L. Заяц** —
Загадчык Спраў Нар.
С-ту.



У БУДСЛАВЕ

Гэта было ў Будславе Вялейскага павету, у Беларускай Гімназіі, якую заснавала беларуская мясцовая інтэлігэнцыя й сялянства ўласнымі высілкамі пасьля выбуху расейскай рэвалюцыі. Цяга да навукі ў людзей была так вялікая, што існуючыя там толькі чатыры клясы зымасцілі балш за 300 дзяцей. Гімназія працавала нармальна й пад нямецкай акупацыяй у 1918 г. Немцы цікавіліся толькі, каб была добра пастаўлена нямецкая мова й каб ня было бальшавікоў сярод вучыцялёў. Я быў прыняты ў 4-ю клясу, але пакуль набраўся кантынгэнт, сядзеў у трэцяй.

Дзесь у канцы сакавіка дайшла вестка з Менску аб абвешчаньні незалежнасці Беларусі й да Будслава. Аднаго дня, памятаю, наш дырэктар Васілевіч, узварушаны й вясёлы хадзіў па ўсіх клясах і дзяліўся з вучнямі гэтай радаснай навіной. — “Рада Беларускай Народнай Рэспублікі абвесціла незалежнасць Беларусі, наш край будзе вольным і незалежным, як калісь даўней. Будзе мець свой урад, сваё войска, сваіх ураднікаў, свой скарб і свае школы. Цяпер беларусы самі будуць гаспадарамі ў сваей зямлі і ня будзе ўжо нас трывожыць і страшыць чужое войска й паліцыя” — тлумачыў ён. Вучні слухалі гэтыя слова з вялікім зацікаўленнем і ўвагай, хоць многія яшчэ й не разумелі ўсей важнасці гэтай гістарычнай падзеі ў жыцці Беларусі. — “Абвешчанье незалежнасці Беларусі ёсьць вялікім нацыянальным съятам для ўсяго беларускага народу”, — казаў ён далей, — “і наша гімназія мусіць адсвяткаваць гэта съята дастойна й урачыста. Съяткаванье адбудзеца ў наступную нядзелью а шостай гадзіне вечара. Хорам і дэкламацыямі займутца настаўнікі Папковіч і Ігнатава, яны-ж прыгатуюць усю праграму. А вы, дзеткі, скажыце сваім бацьком аб радаснай навіне ѹ запрасіце іх на съяткаванье разам з іх сябрамі й знаёмымі”. —

Праз цэлы тыдзень гімназія была ў узбуджаным съяточным настроі. Пасьля лекцыяў адбываліся съпэукі й рэпэтыцыі дэкламатораў. Хадзілі ў лес па ялінкі й дзеразу, каб прыбраць зеленую залю. На лекцыях рысункаў рысавалі Пагоню й бел-чырвона-белы сцяг. Настаўнік рысаванья, сув. пам. Мікола Шыла сказаў, што найлепшыя рысункі будуть павешаны ў залі ў дзень съяткаванья. Гэта падда-

вала імпету й стараныня ў працы. Съцяжкі выходзілі няблага, але з Пагоняй было горш. Мой сусед Кіслы так праняўся нацыянальнымі колерамі, што ягоны конь у Пагоні вышаў бел-чырвона-белым. З гэтай прычыны ўся кляса падняла рогат і празвала Кілага патрыётам. Пры конкурссе настаўнік амаль усе съцяжкі прызнаў годнымі й яны пазьней павісьлі на шнурку ў залі. Пагоні-ж былі збракаваны ўсе. Настаўнік сказаў, каб кожны сабе пакінуў яе на памятку, а для залі намаляваў сам вялікую прыгожую Пагоню.

Нарэшце прыйшоў доўгачаканы дзень съяткаваныня. Людзей сабралася столькі многа, што яны запоўнілі залю, сумежныя клясы й нават сенцы. Прыйшлі яны з мястечка й з суседніх і далейшых вёсак. Урачыстасць адчыніў дырэктар палкай, хоць і доўгай прамовай. Ён прывітаў усіх прысутных з вялікай навіной абвешчаныня незалежнасці Беларусі й вытлумачыў, якое значэнне мае гэты векапомны акт. Пазьней ён прачытаў цэлую лекцыю з гісторыі Беларусі, насьвятляючи найважнейшыя мамэнты: Полацкі пэрыяд і Вяліке Княства Літоўскае, звязаныя асаблівую ўвагу на ролю беларускае мовы й культуры ў апошнім.

Гэты вялізарны натоўп людзей у замёрлай цішыні ўспрымаў як нешта съятое першы раз пачутыя слова са сваей гісторыі. Патрытычны настрой узрастаяў. Заканчэнне прамовы дырэктара зъмяніў магутны, як вулькан, кліч народу: “Хай жыве Незалежная Беларусь”.

Далей прамаўлялі прадстаўнікі ад Гімназіяльнага Камітэту бацькоў і ад воласці, а таксама съв. пам. інжынер архітэкт Дубайкоўскі з Вільні, які кіраваў будаваньнем дому для гімназіі. Якісь дзядзька з Камарова ці Алешак пачаў прамаўляць, але ня мог скончыць, узварушаныне душила слова яму ў горле. Ен патрапіў толькі закончыць словамі: “Хай жыве Незалежная Беларусь!”, якія, падхопленыя народам, зноў паліліся магутнай хвалі па гімназіяльным будынку й пляцы.

Пасьля кароткай пярэрвы пачаўся канцэртны адзьдзел. Палілася стройная харавая мэлёдыя беларускай песні, што дагэтуль, бяз ніякага дырыжорства, блудзіла самапасам па палетках. І песня, нібы атрымаўшая адкукацыю, гучэла прыгажэй, як у звычайных жаночых съпевах. — “Бач, як стройна паюць”, — падміргівалі адна другой жанчыны, — “а здаецца тыя самыя песні, што й мы съпяваем; відзіш што

значыць навука". — Песьні чаргаваліся з дэкламацыямі. Найбольш спадабаліся дэкламацыі Зімноышкі "Бор" — Купалы і "За свабоду сваю" — Купалы, прадэкламаваны найменшым з прысутных — вучнем В. Са сцэны яго зінясьлі на руках. Нельга было зразумець ці ён плакаў ці съмяяўся. Супакоўся тады толькі, як уткнуўся ў падол роднай маткі.

Урачысты, паважны настрой съяткаванья апрануў вопратку весялосці, калі вучнёўскія пары завіхрылі ў Лявонісе. У танцы прыймала ўдзел уся сялянская грамада, бо, па будслаўскаму звычаю, жанчыны й мужчыны прыплёскавалі ў ладкі ў такт музыкі, а некаторыя прытупавалі нагамі.

Так весялілася ўся грамада, народ спраўляў сваё нацыянальнае съята. Ен здаваў сабе справу з важнасці падзеі ў сваей гісторыі. Тут ня было нічога штучнага. Панавала атмасфера шчырай, натуральнай радасці й задаваленія.

А як пачалі разыходзіцца толькі й гутаркі было аб tym, як пачнецца разбудоўваша жыцьцё ў новай, вольнай Беларусі, у якой зямлЁй будзе карыстацца той, што сам на ёй працуе. Моладзь парушала вайсковыя тэмы, выказвала гатовасць пайсьці пад родныя съязгі, як толькі паклічуць. Ведала добра, што першай і неабходнай справай было замацаванье незалежнасці маладой Беларускай Народнай Рэспублікі.

А было іх — стройных, як дубы — толькі ў самым мястэчку некалькі дзясяткаў, моцных духам, съядомых нацыянальна. Не адзін добры горад мог пазайзросціць у гэтым малому Будславу. Адны з іх паварочаліся з войска, пабыўшы і ў беларускіх гурткох, другія павырасталі за час вайны. Дзяякуючы ім, мястэчка, апрача гімназіі, мела клуб і бібліятэку, тэатр з вялікай залай, што пакінуў штаб расейскай арміі, хор і струнную аркестру. Ня было нядзелі, каб не адбылося якое прадстаўленыне ці канцэрт. Рунью зелянела беларуская культура, пашыраючыся па суседніх вёсках. І ня было ані сварак, ані непаразуменія. Работа йшла ў атмасфэры задаваленія й згоды пад уплывам цягі да веды й мастацтва. Маладое й здаровае беларускае жыцьцё становілася на ўласныя ногі, абяцаючы ўзрасці да сілы волата.

Бязлітасны лёс, аднак, зноў пачаў баразыніць узыходзячую беларускую руну. Ворагі з Усходу й Захаду шчапі-

ліся клешчамі ў барацьбе за беларускую спадчыну нашых
дзядоў, топчачы маладыя ўсходы, руйнуючы й перагора-
ваючы стальлю той грунт, з якога гэтыя ўсходы ўзрасталі.

У ВІЛЬНІ

У 1919 г. палякі акупуюць Заходнюю Беларусь. Ня гле-дзячы на шматабяцаючу адозву Пілсудзкага да жыхароў бышага Вялікага Княства Літоўскага, у якой беларусам запэўняліся ўсе нацыянальныя свабоды й вольнасці, палякі паступова прыступаюць да ліквідацыі беларускіх школ, як пачатковых, так і сярэдніх. Першай ахвярай пала Беларуская Гімназія ў Будславе, а затым — Беларуская Гімназія ў Горадні й беларускія вучыцельскія сэмінары ў Барунах і Свіслачы. Даўжэйшы час толькі ўтрымоўваюцца беларускія гімназіі ў Вільні, Клецку, Радашкавічах і Наваградку.

Ня ўсе вучні з масы моладзі з зачыненай беларускай гімназіі ў Будславе пагаджаюцца з прымусовым перарваньнем навукі. Многія з іх шукаюць прадаўжэння навукі ў іншых сярэдніх школах. Некаторыя трапляюць у Віленскую Беларускую Гімназію ў 1920 г., а сярод іх і пішучы гэтыя радкі. Гімназія гэта тады была аднэй з вялікшых школаў у Вільні. Пад кірауніцтвам дырэктара Кахрановіча і такіх славных беларускіх людзей, як А. Луцкевіч, М. Гарэцкі, а. Адам Станкевіч, І. Краскоўскі й іншых, вучыцца ня толькі беларуская моладзь, але й вялікі працэнт жыдоўскай, якая глядзела на польскую акупацию, як на нешта часовае, пераходнае. Беларусы-ж былі пэўны, што польская акупация будзе зънесена ўжо хутка й што Вільня станецца другой сталіцай Беларусі. Пад кірауніцтвам Ураду БНР, які быў тады ў саюзе з Летувай і знаходзіўся ў Коўне, яны рыхталіся да паўстання супраць палякаў, праводзячы па ўсім краі падпольную арганізацыю “Саюзу Вызваленія Беларусі”.

Уся акупаваная тэрыторыя была падзелена на раёны, на чале якіх стаялі камісары БНР і на мясцох арганізавалі сетку сяброў успомненага саюзу. У Вільні ў гэту работу былі ўцягнуты і старэйшыя грамадзяне, і вучні старэйших клясаў з Беларускай Гімназіі, і слухачы беларускіх вучыцельскіх курсаў. Вялікую дапамогу ў працы нясылі ўдзельнікі Слуцкага Паўстання, якія, пасля ўпадку яго ў канцы 1920 г., невялічкімі групкамі траплялі ў Вільню і знаходзілі прыпынак і беларускую работу ў Базыльянскіх мурох.

У скляпох апошніх месецілася тайная друкарня, якая выдавала нелегальныя адозвы й брашуры, а спрытная моладзь пашырала іх па ўсей Заходній Беларусі й у Вільні, асабліва-ж сярод беларусаў, што трапілі ў польскае войска.

Кальпартаж сярод жаўнераў асабліва быў дагодным, калі яны цэлымі адзьдзеламі прыходзілі у Святадухаўскую царкву на багаслужбу. Тады вучнёўская моладзь увівалася паміж іх, як пчолы сярод вульлёў, а нехта з вышыні званіцы ветрам рассыпаў зынянацку афішкі на галовы жаўнерскай масы, лучаючы на мамэnt, калі яна выходзіла з царквы. Роля гэтая найчасцей прыпадала маладому случчаку Д-не.

Быў тады ў Вільні й асобны беларускі батальён, створаны на падставе паразуменія беларускіх вайсковых кругоў з Пілсудзкім аб утварэнні асобнага беларускага войска, да арганізацыі якога прыступіла адумысловіа створаная Беларуская Вайсковая Камісія. Палякі вельмі хутка прыпынілі рост беларускіх адзьдзелаў, аднак ня съмелі яшчэ расфармоўваць тых, што існавалі. Батальён гэны браў удзел ува ўсіх беларускіх імпрэзах і жыў тымі-ж настроемі зыненсьня польскай акупацыі. Пры такіх абставінах прышлося мне ў 1921 г. прыняць удзел у съвяткаванні 25-га Сакавіка ў Вільні.

Дзень 25-га Сакавіка быў вольны ад заняткаў як у гімназіі, так і ў існуючых тады восьмёх беларускіх пачатковых школах у Вільні і ўва ўсіх беларускіх установах. Уся гімназія й школы, а таксама грамадзтва й беларускі батальён — праваслаўныя й каталікі, бяз розніцы — калі дзесятай гадзіны раніцы накіроўваліся на ўрачыстую багаслужбу ў Святадухаўскую праваслаўную царкву, якая была тады катэдральнай, выпаўняючы яе аж па берагі. Ужо сама царква гэта гаварыла аб славе Беларусі, бо пабудавана была ў чэсьць пераможнай бітвы з маскалямі пад Воршай у 1514 г. Урачыстую багаслужбу за Беларусь адпраўляў сам япіскап у асысьце съватароў, з якіх адзін сказаў узынёсласе патрыятычнае казаныне. На заканчэнні архірэйскі хор съпяваву "Многая лета".

Пасля багаслужбы ўсе ўдзельнікі выходзілі з царквы й затрымоўваліся на царкоўнай плошчы. Тут уфармоўваліся гімназія й пачатковыя школы, а таксама беларускі батальён, а за імі й маса грамадзтва й доўгім шнуром маршыравалі па вуліцах Вільні ў касцёл съв. Мікалая на беларускую каталіцкую багаслужбу. Абавязковы ўдзел у гэтай багаслужбе быў толькі для каталікоў, але нікому з праваслаўных ня прыходзіла ў галаву астацца ззаду ад уфармаванага маршу. Такім чынам па вуліцах Вільні адбывалася беларуская нацыянальная дэманстрацыя.

У касьцеле служыў ксёндз Адам Станкевіч з удзелам беларускага касьцельнага хору, які цудоўнай песьняй “Божа, што калісь народы” узварушваў да глыбіні душы кожнага беларуса. Казанье айца Станкевіча, ведамага са свайго красамоўства, пакідала незабытнае ўражанье аб вялікім дні абвешчанья незалежнасці Беларусі.

Па каталіцкай багаслужбе ўсе ў камплеце й узорным парадку вярталіся ў Базыльянскія муры, дзе месцілася беларуская гімназія, у залі якой адбывалася ўрачыстая акадэмія. Галоўную ролю тут гуляла вучнёўская моладзь. Акадэмію адчыніў дырэктар гімназіі. Гаварыліся прывітаныні для моладзі й дзяяцей ад розных беларускіх арганізацыяў і інстытуцыяў, а вучні ім адказвалі. Гімназіяльны хор съпявала беларускія песьні, пераплятаныя дэкламацыямі сваіх сяброў. Урачысты й патрыятычны настрой дайшоў да свайго зэніту ѹ закончыўся магутным гімнам “Не пагаснуць зоркі ў небе”. Вучнёўскай моладзі абвяшчалася аб вечарыне на вечар і аб tym, што старэйшыя клясы могуць выслаць свае дэлегацыі на вялікі канцэрт у Беларускім Клубе.

Беларускі Клуб месціўся на Біскупскай вуліцы каля Катэдральнай плошчы. Займаў ён цэлы паверх вялікага домаў й апрача некалькіх пакояў, меў вялікую канцэртную залю. Ужо тады ў Вільні назоў “Беларуская Хатка” вышаў з моды. Лічылі, што назоў гэты здрабняў веліч беларускай інстытуцыі. Беларускі Клуб у Вільні быў рэпрэзэнтацыйнай арганізацыяй і для сваіх, і для чужынцаў. Там можна было спаткацца ў вольны вячэрні час з паважным беларускім грамадзтвам, прагледзіць рознамоўныя часопісы, знайсьці добрую кніжку, пачуць розныя навіны, паслухаць добры канцэрт ці побачыць беларускую п’есу, пагуляць у більярд ці шахматы і ўрэшце выпіць і смачна зьесьці. Клуб гэты лічыўся добрым месцам ня толькі ў беларусаў, але і ў рознацыйнальнай віленскай інтэлігенцыі — польскай, летувіскай, расейскай ці нават жыдоўскай.

Зразумелая рэч, што ў дзень беларускага нацыяналнага сьвята ў Беларускім Клубе адбывалася вялікая ўрачыстасць з удзелам віленскай сымтанкі.

Акадэмію адчыніяў старшыня клубу, прамаўлялі чаловікі беларускія дзеячы, за чым сыпаліся прывітаныні прадстаўнікоў іншых нацыяналнасцяў: летувісаў, жыдоў, украінцаў і нават палякаў — звычайна прадстаўнікоў паступовых палітычных польскіх груп. Канцэртны адзідзел быў багаты й высокамастацкі. Рэй вадзілі ў ім знаныя нашыя

артысты — сьв. пам. Францішак Аляхновіч, Пракулеўічыха й сьпявачка Ганна Д., чаргуючыся з хорам дзядзькі Грыневіча.

Вечар канчаўся гучным банкетам, на якім беларускае грамадзтва прыймала сваіх прыяцеляў, прадстаўнікоў іншых народаў. Лік удзельнікаў тут ужо быў абмежаны спэцыяльнымі запросінамі й складчынамі, аднак ён далёка перавышаў сотню. Зразумелая рэч, што вучням на банкет нельга было дастацца, таму аб прабегу яго я нічога не магу сказаць. Разам з іншымі школьнімі сябрамі, мы трапілі яшчэ на заканчэнне вучнёўскай вечарыны, дзе аж да поўначы моладзь выбівала свае такты, памятаючи, што да наступнага нацыянальнага съята трэба будзе чакаць цэлы год.

Съяткаванье 25-га сакавіка ў Вільні пад польскай акупацыяй адбывалася з нязменным уздымам штогод, ня глядячы на стала ўзрастаючы ўціск з боку польскай улады. Мянляліся арганізацыйныя формы й людзі ў сувязі з прымусовай ліквідацыяй беларускіх установаў, аднак лік удзельнікаў съяткавання ня толькі не памяншаўся, але нават стала ўзрастаў. На месца пасаджаных у вастрог ці выгнаных з краю, прыходзіла новая хвала людзей з палеткаў, займала месца выбыўшых і цягнула далей даўно распечатую справу, вялікую справу 25-га Сакавіка.

У ПРАЗЕ

Нялічна беларуская эміграцыя, што, паслья падзелу Беларусі акупантамі Рыскім трактатам, змушана была пакінучы родныя межы, шукала натхненъня, узмацаваньня сіл у Акце 25-га Сакавіка. Таму тым больш старанна й шчыра арганізавала съяткаванье гэтага нацыянальнага съята незалежна ад того, дзе яна знайшлася: у Коўне, у Бэрліне ці чэскай Празе. Глыбока ўрэзалася ў маю памяць съяткаванье 25-га Сакавіка ў 1923 г. ў Празе, дзе знайшоў сабе прыпынак урад БНР з презыдэнтам Крэчэўскім на чале, цэлы съяг выдатных беларускіх палітычных дзеячоў, якія ўтварылі Беларускую Нацыянальную Раду ў Празе. Да іх далучылася шматлікая беларуская студэнцкая грамада, бальшыня з якой прадстаўляла нешта нячуванае ў съвеце: акадэмічную эміграцыю, г. зн. студэнтаў з-пад польскай акупацыі, перад якімі былі зачынены дзвіверы польскіх університетаў, не выключаючы й краёвага — Віленскага, дзеля таго толькі, што яны не хацелі зрачыся сваей беларускай нацыянальнасці.

Прага нуртавала тады буйным палітычным і культурным міжнародным жыццём. Сыйшліся там тысячы эмігрантаў з Савецкага Саюзу — расейцаў, украінцаў, беларусаў, каўказцаў, беларусы й украінцы з Польшчы ды маса студэнтаў з новапаўсталых балтыцкіх і прыдунайскіх дзяржаў, якіх прыцягваў слáўны праскі ўніверситет і вялізарная палітэхніка. Сярод паняволеных бальшавікамі нацыянальнасцяў існавала салідарнасць і поўнае ўзаемнае зразуменьне. І тут быў супольны праціўнік: расейская чарнасоченная эміграцыя, да якой у міжнародных імпрэзах далучаўся польскі голас. Таму, дзеля выяўленыя большай сілы, было створана аб'еднанье студэнцкіх арганізацыяў Усходняй Эўропы, якое ў міжнародным студэнцкім жыцці виступала адзінным фронтом і выдавала свой часапіс на французскай мове “*L’Orient Libre*” (Вольны Усход). Усякая-ж нацыянальная імпрэза народнасці, што была сябрам успомненага аб'еднанья, падтрымоўвалася іншымі сябрамі — нацыянальнымі студэнцкімі арганізацыямі, дзеля ўзаемнага пазнаньня й салідарнасці. Таму, калі, для прыкладу, беларусы арганізавалі сваё съята, то на яго ўшлі, апрача сваіх, і украінцы, і грузіны, і армяне ці іншыя каўказцы, а таксама прадстаўнікі летувісаў ці нішых балтаў і ўсе яны, цягнулі сваіх знаёмых чехаў, славакаў, харватаў, славенцаў, баўга-

раў і мадзяраў, уважаючы, што такім чынам робяць супольную справу ў барацьбе з расейскім імпэрыялізмам. Адносілася ўражанье, што кожны сукцэс, кожная здобыча аднай нацыянальнасці — выклікала задаваленне, радасць у рэшце яе саюзьнікаў, як новы ўдар па расейскім імпэрыялізму. Яго стараліся распрапагаваць як можна шырэй у міжнародным жыцці. Ня было тады такой эгаістычнашавіністичнай палітыкі ў паняволеных народаў, якую, на вялікі жаль, мы бачым сярод шматнацыянальнай цяперашніяй эміграцыі.

Студэнцкае жыццё па-за ўніверсітэтам канцэртравала-
ся ў Празе ў студэнцкім доме. Там пераважна адбываліся
ўсе зборышчы ў імпрэзы. Там-жа адбылося ў сівяткаванье
25-га сакавіка ў 1923 г. Ужо загадзя рыхтаваўся да яго
беларускі студэнцкі хор, удзельнікам якога добра га чопа-
ласу даваў дырыгент яго “вечны студэнт” кансэрваторыі
Кізіма, якога амбіцыяй было, каб ягоны хор прынамся ня
быў горшы за украінскі, ці югаславянскі. Ужо ад самага
рання вялікая студэнцкая заля была прыбрана бел-
чырвона-белымі сцягамі, а над традыцыйным надпісам на
франтовай сцяне “*Ut unum omnes sunt*” красавалася бела-
руская пагоня. З правага боку вісела карта Беларусі, якая
сталася галоўным цэнтрам увагі студэнцкага натаўпу. Каля
яе і пра яе там вялі гарадчыя дыскусіі з беларусамі ня толькі
расейцы, але і украінцы. Дыскусіі гэтыя выносяліся і ў ін-
шыя пакоі ў залі студэнцкага дому ѹ навонак яго, так што
Беларусь і яе межы сталіся тэмай дня ўва ўсім гэтым ася-
родзьдзі. Ніхто не спадзяваўся, што гэта карта зробіць та-
кую вялікую рэкламу беларускаму сівяткаванню, не гаво-
рачы ўжо пра прапаганду наагул. Таму, калі надышла пя-
тая гадзіна — пачатак акадэміі, вялічэзная заля была набіта
бітком шматнацыянальнай студэнцкай грамадой, сярод якой
знаходзілася крыху ў старэйшых людзей. Прывітаныні на-
ших прыяцеляў — украінцаў, грузінаў, армян, летувісаў і
іншых — спатыкаліся бурай волескаў. Найбольшае ўра-
жанье зрабіла высокомастацкае, поўнае паэзіі, прывітанье
грузінскага прадстаўніка Некашыдзе, якое зачапляла
найчулейшыя струны маладой студэнцкай душы. Рэфэрат
аб Акце 25-га Сакавіка, хоць і даўгі, быў праслушаны ў
скупленай цішы з вялікай увагай. Канцэртны адзінства зра-
біў фурор. Білі на біс хору, з песніяў якога найбольш спа-
дабалася простая, але вельмі ўдала згарманізаваная бела-
руская народная песня “Былі ў бацькі трэ сыны”, рэфэрэн



Помнік на магіле Старшыні Рады БНР Пётры Крэчэўскага ў Празе.

якой “ух, я” чуўся й пазней яшчэ доўга па студэнцкім дому з вуснаў чужынцаў. Вельмі часта гэта “ух, я” ставалася нібы прывітаньнем калегі чужынца з беларусам пры штодзённым спатканьні. Але найбольшай атракцыяй былі салёвыя нумары спадарыні М., якая мела арыгінальны й прыгожы голас, удасканальваны ўсьцяж студыямі ў праскай кансэрваторыі; ей проста не давалі сыйсьці з падмосткаў, выклікаючы некалькі разоў на біс. Сапраўдная навальніца, аднак, разъярнулася паслья акадэміі. Кожны беларус быў фармальная атакаваны пытаньнямі ды спрэчкамі на тэму Беларусі гэтай шматмоўнай студэнцкай масай. Публіка фактычна не разыйшлася, а разьбіўшыся на грамадкі каля таго ці іншага беларуса, разбрываўся па ўсіх закутках студэнцкага дома ѹ вельмі заўзята дыскутавала, пакуль пазваляў час. Справа ѹ тым, што а гадзіне восьмай меў адбыцца беларускі канцэрт для чэскай публікі ѹ найбольш рэпрэзэнтатыўным памешканьні ѹ Празе “Обеспу’м Dum’ie”.

Канцэрт гэты быў сарганізаваны прафэсарам чэскага ўніверсітэту Аўгенам Ляцкім у паразуменьні з чэскімі коламі ѹ Беларускай Радай у Празе. Там звычайна зьбіралася самая праская съмятанка. Такі публічны беларускі выступ быў фактычна тут першым і таму загадзя выклікаў нэрвовое напружаньне ѹ удзельнікаў. Канцэрт адчыніў уступным словам прафэсар Ляцкі. Беларускае грамадзтва аб ім мала што ведае, таму мы тут удзелім яму пару слоў. Ен быў прафэсарам расейскай літаратуры, высока цненым у літаратурных колах, спэцыялістым па творчасці Ганчарова, Л. Талстога ѹ Дастаеўскага, аб якіх напісаў некалькі кніг. Прафэсар Ляцкі лічыў сябе беларусам і на праскім грунце ўзяўся за паважныя студыі творчасці Купалы, Коласа ѹ Багдановіча. Вынікам гэтага былі ягоныя артыкулы аб гэтих трох паэтах у паважных эўрапейскіх літаратурных часопісах на французскай, а найбольш італьянскай мове. Такім чынам праф. Ляцкі быў бадай што першым літаратурным крытыкам, што пачаў знаёміць заходні літаратурны сьвет з беларускай літаратурай.

Праф. Ляцкі ѹ сваей уступнай прамове пазнаёміў паважную чэскую публіку з Беларусіем і яе нацыянальным адраджэннем. Ен даслоўна назваў “папуасамі” усіх тых, што ня хочуць прызнаць беларусаў за самастойны, асобны народ. Паслья яго прамаўляў старшыня Рады БНР съв. пам. Пётра Крэчэўскі аб Акце 25-га Сакавіка і яго значэнні для беларусаў і славянства. Беларускія народныя песні, выкананыя



Старшыня Рады БНР Васіль Захарка пры магіле ў помніку жонкі Пэлягіі Захарка ў Празе.

студэнцкім хорам і тут спаткаліся з вялікім сукцэсам, хоць апошні й не выяўляўся так спантанічна, як у студэнцкім дому. Салёвяя нумары спадарыні М. зачараравалі публіку мэлянхолій беларускай мэлёдыі, якую чула яна першы раз. З водклікаў чэскай прэсы аб беларускім канцэрце было відаць захаплен'не асаблівасцямі й арыгінальнасцяй беларускай песні, якімі яна адрознівалася ад песні ў іншых славянскіх народаў.

Святкаванье 25-га Сакавіка ў Празе нарабіла многа гоману й сярод эміграцыйных кругоў і сярод чэхаў. Найбальш ударыла яно па расейцах, якія нічога ня ведалі аб беларускім вызвольным руху. Яны пачалі кампанію супраць беларускіх сэпаратыстаў. Неўзабаве сярод іх паўстала “Общество белоруссов и малороссов”, якое паставіла сабе за мэту змаганье з беларускім і украінскім сэпаратызмам.

Як бачым, святкаваньнем нацыянальнага сьвята, калі яно адпаведна зарганізавана, мы можам асягнуць ня толькі сваю прыемнасць, ал і робім вялікую пропагандную беларускую работу.

У САВЕЦКАЙ ТУРМЕ

Дзъверы камэры раптам адчыніліся, вартаўнікі ўкінулі, як калоду, чалавече цела й зьніклі за звяканьнем замка й ключоў. Напалоханая цішыня зноў разъляглася на воддых, хоць праз прамугі закратаўаных і заслоненых вакон пачала ўжо пырскаць сакавіковая раніца, кідаючы шэры водблеск на затхлую ад людзкога згушчэння камэру і вырысоўваючы па куткох панурыя кантуры вязніяў, што тарчлі з по-кату целаў. І яны былі спавітыя начной цішынёй і змогай лёсу, хоць фактычна й ня спалі, бо чакалі калі прыйдзе іх чарга на роскаш ляжаньня на тым малым лапіку турэмнай падлогі, які на дзъве гадзіны займалі іх сябры.

Кінутае цела глуха шлёндула па съпячых на падлозе і лягло на іх нярухома, як-бы прыклейлася. Здавалася, што ўсе яны ўжо трупы: і тыя, што моцна спалі, трymаючы на сабе няпрашанае цела, і нават тыя, што стоячы ці седзячы чакалі на сваю чаргу ляжаньня. Так было ўсё зможанае, застылае, нярухомае ў гэтай несамавітай цішыні зьбітай людзкой масы.

Але вось, як глухі водгалас, як гукавы ценъ пачуўся стогн — “вады”... І хоць ён быў так ціхі, так мала чутны й прыкметны — заварушыў кантурамі стоячых і ляжачых, яны пачалі прыбліжацца да ўкінутага цела, абступілі яго, знайшлі для яго месца, палажылі на звольненым куску падлогі і нават пад галаву палажыць нешта знайшлі.

— “Піць...” — праскрыпелі зноў сасьмягшыя і выкрыўленыя ад болю вусны. Гэты стогн-скрып падзеіў мацней ад усякага загаду. Адразу знайшлася конаўка, прайшла праз ланцуг рук і ўвачавідкі апынулася пры вуснах стогнучага. Ен пацягнуў некалькі глыткоў і пачаў ачуњваць. Яго падбітыя очы авбілі поглядам стоячых кругом сяброў, як-бы шукаючы на кім спыніцца, а твар, хоць зьбіты і акрываўлены, пачаў набіраць азнак жыцця. Гэта быў беларускі вучыцель Кастусь В. Палякі выкінулі яго ў сваім часе са школы і ён праз доўгія гады нідзе ня мог знайсьці сабе месца. А як прыйшлі бальшавікі, дык арыштавалі яго аднаго з першых і вось цяпер мучылі на допытах.

Што ён быў зьбіты да паўсъмерці — нікога ня дзівіла. Прайшло ўжо трое сутак, як яго былі забраўшы з камэры. Яго катаўвалі і ў карцары, і ў часе допытаў. Так паступалі “съледавацелі” з кожнм вязнем, якого бралі на допыт. Та-

кія ўжо парадкі былі ў Вялейскай турме, якая тады месціла ў сваіх мурох больш 1000 людзей.

Там, дзе за польскіх часоў саджалі 20 вязняў, цяпер іх было 60, або й 80. Гэта быў сакавік 1940 году, калі НКВД у "асвабоджанай" Заходній Беларусі распасцерла сваё панаванье над усімі людзьмі і стрыгla іх безапэляцыйна пад сваю машынку, падцягваючы розныя катэгорыі пад адпаведны нумар. Адных забралі ўжо зараз паслья прыходу й даўно згладзілі са съвету, як найбольш небяспечных. Другіх з гэтай катэгорыі трymалі жывымі ў сваіх мучэльніях толькі дзеля таго, што спадзяваліся, павялічыць далейшы лік ахвяр. Трэціх, хоць нічым непавінных, трэба было ізаляваць, бо гэта былі людзі думаючыя — інтэлігэнцыя з асьветай, або мясцовы вясковы ці гарадзкі актыў.

Яны сваім здаровым розумам і разважаньнемі маглі ўплываць на акружэньне й ужо дзеля гэтага іх трэба было ізаляваць. Яны звычайна мусілі пасядзець з год у турме, прайсці сэрыю допытаў, а пазней "тройка НКВД" засуджвала іх на павольнае кананье пры цяжкіх работах у савецкіх лягерох. Да гэтай катэгорыі далучалі таксама ўсіх тых, хто быў на службе цывільнай ці вайсковай пры паляках. Апрача таго трэба-ж было набраць на розныя лягерныя прадпрыемствы і "спецперасяленцаў". Усю тут пералічаную масу людзей мусіла перапусціць машына савецкай чысткі, гэта была першая перадумова прылучэння новай краіны да савецкага "раю". Дык нічога дзіўнага, што ўсе турмы былі перапоўненныя да адказу. У камэрах ня толькі на было месца ўсім дзе легчы, але й сесьці на падлозе ня было дзе, а спаць прыходзілася па чарзе.

Прабыванье ў камэры ў такіх варунках, плюс вельмі благое адкыўляньяне, страшэнна падрывалі сілы вязняў і яны хадзілі як цені. Найгоршым няшчасцем, аднак, былі допыты, бо яны адбываліся переважна начамі на працягу цэлых тыдняў з перадышкай ці без яе і то з усімі атрыбутамі савецкіх паліцыйных маральных і фізычных мукаў. Ахвяра забраная на ноч на допыт укідвалася ў камэру чуць жывая над раннем, як гэта было і з нашым Кастусём.

Ен небараака вадзіў вачамі па ўсіх нас — беларусах, што абкладалі яго мокрымі ручнікамі, каб супакоіць ці палегчыць болі; здавалася, што ён хоча выбраць кагось і сказаць яму нешта вельмі важнае. Грамадка наша складалася з некалькіх чалавек: апрача мяне быў тут старшынай Гуртка

Беларускага Інстытуту Гаспадаркі й Культуры з К., Цімрафей, два грамадаўцы з мясцовай акругі — Ш. і З., вучань Віленскай тэхнічнай школы С. і малады асьвечаны земляроб А. У нашай камэры было шмат беларусаў, асабліва сялян, але пералічаная тут група месцілася разам і была найбольш зжытая. Мы чакалі ў напружаныні да каго Кастусь зъвернецца ѹ што скажа. Ужо згаварыліся, каб адыйсьціся на хвіліну, пакінуўшы пры хворым таго, да каго ён мае давер. Але згаворы аказаліся лішнімі. Кастусь яшчэ раз праўё па ўсіх нас вачыма ѹ тады вымавіў ціха, але выразна: “дваццаць пяць”... Мы задумаліся, бо ня ведалі як гэта зразумець, што знача гэтых “дваццаць пяць”? Урэшце, не адчыняючы вочы, ён прамовіў зноў: — Я ня дзіўлюся, што вы ня ведаеце, аб што ходзіць, бо ѹ гэтым пекле можна забыцца аб усім, асабліва-ж калі нікто ня сочыць за календаром. Як мяне цягнулі з допытаў, на нас наткнуўся зънайнацку з-за вугла калідору студэнт Б. з Вільні з канвоем. Яго зараз-жа адварнулі да съянны тварам, але ён усё-ж паспейшы сказаць “дваццаць пяць” і я гэта выразна пачуў. Ня гледзячы на страшэнную слабасць і боль, я дагадаўся, што хацеў сказаць студэнт Б. Я пэўны, што ѹ вы дагадаецеся як падумаете — .

Фактычна ня трэба было ѹ думаць. Некаторыя з нас і так добра ведалі, што на наступны дзень прыпадае 25 Сакавіка, а тыя, што забыліся, адразу прыпомнілі пры ўспамінах аб календары. Непаразуменне-ж адразу вынікла з тэй прchyны, што нікому і ѹ галаву ня прышло, што гэты да ня-прытомнасці скатаваны беларус здольны думаць у такім стане аб 25-м Сакавіку. Таму цяпер, калі ўсім стала ясна аб што ходзіць, на гэтага маладога чалавека пачалі глядзець як на съявитога, як на нейкі сымбалъ. Ён быў амаль паміраючы, але ѹ ім сядзеў дух волата! Яго нацыянальная ідэялу ня выбілі з галавы ѹ сэрца ні турма, ні голад, ні катаўанье сталінскіх апрычнікаў. Трэба было дзівіцца, як мог вытрымаць гэты малы ѹ хударлявы хлапец столькі часу галадаморства ѹ катаўаньня. Хіба таму толькі, што ѹ гэтым вымучаным целе сядзеў вешчы дух Вялікага Ўсяслава Чарадзея, Скарыны ѹ Кастуся Каліноўскага, ягонага цёскі... І таму ѹ наших вачох тады ён адразу вырас да велічы гэроя, мучаніка за Бацькаўшчыну. І нам стала ѹ балюча, і сумна, і радасна

адначасна, бо здалі сабе справу з того, што такіх Кастусёў памірае цяпер шмат, шмат — сотні, тысячи... Як жа іх шкода, што паміраюць у муках, замест таго, каб жыць і працаўваць для Бацькаўшчыны...

Аднак сэрца радуецца, што паміраюць яны з думкай аб Ёй, аб 25-м Сакавіку. Яны паміраюць, але тыя, што засталіся на волі жывыя, будуць рабіць удвая, як даведаюцца аб іх съмерці, і за сябе і за іх

**

На другі дзень уся наша групка сядзела амаль цэлы дзень каля Кастуся. Ён чуўся значна лепш, усьміхаўся ў браў удзел у гутарках. Гутарылі мы паўголосам, дзелячыся ўражаньнем ды ўспамінамі як праводзілася съяткаванье 25-га Сакавіка ў розных мясцовасцях і асяродзьдзях. Разважалі над тым, чаму Акту 25-га Сакавіка не ўдалося правесцьці ў жыцьцё. Ня гледзячы на панурыя абставіны, на души неяк было весялей, бо ўрачысты дзень прыпамінаў нам, што мы не адны, што зъяўляемся часткай вялікага няўміручага арганізму — цлага Беларускага Народу.

Наш пагодны настрой дзеюць нейкім флюідам і на цэлую камэру. Дзякуючы нам, усе нашы сяляне-вязыні ведалі аб беларускім нацыянальным съяще, хоць падыходзілі да нас толькі некаторыя з іх. Мала таго, паміма нашай волі ведалі аб гэтым і іншанацыянальныя групы: жыдоўская і польская. Неяк нечакана падыйшоў да нас б. рэдактар жыдоўскай газеты Р. і, не называючы ўсё іменьямі, улучыў сказаць асьцярожнен'ка, што ён ведае што мы, сягоньня перажываем, глыбака нам спачувае ѹ ад души жадае, каб жаданьні нашы зъдзейсніліся. Пазней падыйшоў да нас і паляк — б. віленскі судзьдзя Н., які ў гутарцы вельмі нядвузначна таксама склаў нам свае пажаданьні. Нават не абмінуў нас і заўсёды сымпатычны паручнік рэзэрвіста З. — садавод па фаху, які марыў увесе час аб тым, каб папасць і Канаду й спакойна гадаваць добрыя яблыкі. Ён заўсёды гаварыў з намі пабеларуску і, здаецца, больш чуўся беларусам чым паляком.

Не абыйшлося без надзвычайных праяў і вонках нашай камэры. Ужо ў часе ранішняй прагулкі мы зауважылі на съценах у розных мясцох напісы алаўком лічбу "25" і літару "С". Пры набліжэнні груп з розных камэраў чуліся слова "дваццаць пяць" зъяничэўку, хоць гэтыя групы адна другую

й ня бачылі. І нічога дзіўнага. Хіба ня было тады такой камэры ў вялікай турме, у якой-бы не сядзелі беларусы. Супраць нашай камэры сядзеў інжынер Б. з некалькімі людзьмі, побач з ім наш стары й заслужаны дзеяч А. Нэканд-Трэпка (ён ужо напэўна ня жыве), праз камэру за ім сядзелі сп. К., У. — і так па ўсей турме. Былі нават і такія, што хапцелі праз вакно вывесіць напісаную на палеры вялікую лічбу 25, аднак ім адрадзілі гэта, баючыся якойсь правакацыі непатрэбных ахвяр. Затое паўтараньне нявінных слоў “25” нікога ня разіла і ня ўзбуджала ніякага падозранья ѹ кожны беларус чуў яго ў гэты дзень ня раз.

“25” была для нас доўга магічнай лічбай. Яна нас падтрымоўвала на духу, лучыла ўсіх беларусаў у адну сям’ю, прыпамінала аб бязупынным змаганьні, а галоўнае — прыпамінала аб tym, што сядзім мы не прыпадкова.

БНР ЦІ БССР

У “Голасе Радзімы” № 13 за сакавік 1968 г. быў надрукаваны артыкул А. Пятровіча пад загалоўкам “Праўда аб Акце 25 Сакавіка”. Артыкул гэты накіраваны на тое, каб зьбіць з нацыянальна-дзяржаўнай съведамасці Беларусаў у вольным съвеце й зынеахвоціць іх да сямятканьяня 50-гадовага юбілею абвешчаньня незалежнасці Беларускай Народнай Рэспублікі.

У імя аб'ектыўнай праўды, абапіраючыся на гістарычныя факты, узятыя з розных крыніцаў улучна з бальшавіцкімі, пастараемся бесстаронна разгледзіць падзеі, закранутыя А. Пятровічам.

1. Бальшавікі й дзяржаўнасць нерасейскіх народаў СССР

У сваім артыкуле А. Пятровіч кажа: “Дзякуючы рэвалюцыі й савецкай уладзе Беларусы, як ўсе народы вольнай Расеі, упяршыню за шматгадовую гісторыю атрымалі права й мягчымасць стварыць сваю нацыянальную дзяржаву...” — Тут ёсць поўнае запрэзаныне гістарычнай праўды. Беларусы, Палякі, Украінцы, Армяне, Грузіны, Татары й Туркестанцы мелі сваю дзяржаўнасць раней за Расею (Расея пачала называцца так ад Пятра Вялікага, раней-ж была Маскоўскім княствам). У 10-12 стг. Беларусь мела пачатковую дзяржаўнасць у сваіх княствах Полацкім, Турава-Пінскім і Смаленскім, а ад 13 стг. у Вялікім Княстве Літоўскім. Пад Расею трапіла толькі ў канцы 18 стг., а раней ані з Маскоўшчынай, ані з Расеяй, апрача войнаў, нічога супольнага ня мела. Маскоўшчына, а пазнейшая Расея зьнішчала дзяржаўнасць усіх пералічаных вышэй народаў і, забраўшы іхныя землі, стварыла сваю імперию. Бальшавікі нікому не стварылі сувэреннай дзяржаўнасці, наадварот, яны зьнішчылі адраджаную ў 1917-18 гадох дзяржаўнасць забраных Расеій нерасейскіх народаў і стварылі ім не незалежныя дзяржавы, а фікцыйная савецкая рэспублікі, падпарадкованыя Маскве. Яны адрадзілі расейскі імлэрыялізм, узмоцнілі яго й удасканалілі.

Цьверджанье А. Пятровіча, што пасъля бальшавіцкага перавароту ў каstryчніку 1917 году “...поўным ходам ішла падрыхтоўка да стварэння Беларускай Савецкай Рэспублікі

— абсалютна нязгоднае з праўдай. Вось што каже актыўны ў тых часох на Беларусі вызначны бальшавік В. Кнорын у сваёй кнізе “1917 г. в Белоруссии и на Западном фронте” (Менск, 1925, бб. 74-75): “...Беларускае пытаньне, дзеля таго, што бальшавікі не ўдзялялі яму належнай увагі, спрычынілася да некаторых нашых прыкрасьцяў. Папершае, перад Саўнаркомам Заходній Вобласці паўсталая пытаньне аб выдзяленыні беларускіх вайсковых аддзелаў... Падругое перад Саўнаркомам Вобласці паўсталая пытаньне аб 1-ым Усебеларускім зьездзе (Кангрэсе, В. Ж.), скліканым у Менску з дазволам Наркамнаца (Народнага Камісарыяту Нацыянальнасьцяў у Петраградзе, В. Ж.)... Пасьля доўгага змаганьня за рэвалюцыйную бальшыню левай часціны зьезду, прынятая зьездам рэвалюцыя аб уладзе, усё-ж такі, аказалася нацыянальна-дэмакратычнай, у сапраўднасьці съкіраванай да замены ўлады Саветаў на нацыянальна-дэмакратычную ўладу, створаную зьездам. Дзеля гэтага Саўнарком Вобласці пастановіў распусціць зьезд... На бліжэйшы час роспуск Усебеларускага зьезду спрычыніўся да пераходу беларускай нацыяналістычнай дэмакратіі яўна на бок выразных праціўнікаў савецкай ўлады і да патриманьня ёю рыхтаваных плянаў, завершаных арганізацыяй ураду Беларускай Народнай Рэспублікі пасьля адступленья савецкай ўлады”.

Дык не бальшавікі дбалі пра беларускую дзяржаўнасьць, а беларускія народныя масы, дэмакратыя, што выявіла сваю волю на Усебеларускім Кангрэсе пастановай стварэньня Беларускай Народнай Рэспублікі, якая была абвешчана незалежнай пасьля таго, як бальшавікі на мірнай канфэрэнцыі зь Немцамі ў Берасці раздавалі беларускія землі нашым суседзям, ігнаруючы волю беларускага народу. Пасьля абвешчаньня незалежнасьці Беларусі бальшавікі ня мелі ўжо іншага выхаду, як стварыць сваю Савецкую Беларускую Рэспубліку, што яны й зрабілі на цэлы год пазней.

2. Усебеларускі Кангрэс

Скліканы ў сінегні 1917 г. ўсебеларускі Кангрэс А. Пятровіч называе контрапрэвалюцыйным зборышчам, падабранным “Беларускай Радай”, якое, быццам, складалася “...з буржуазных інтэлігэнтаў, памешчыкаў, фабрыкантаў (падкрэсленне маё, В. Ж.), кулакоў, буйных чыноўнікаў”. —

У сапраўднасці-ж Усебеларускі Кангрэс меў такое вялікае прадстаўніцтва ад усіх пластоў беларускага народу, якога ня меў ніводзін народ з усіх Расейскае імперыі, навет ня мела яго й Усерасейскае Ўчредзіцельнае Сабраньне. Вось што кажа пра склад Кангрэсу сучасны гісторык БССР Вадзім Круталевіч у артыкуле “Без народнае апоры” (у часапісе “Полымя” № 2, 1967 г., б. 186, 187, 188): “Згодна зь літаратурнымі дадзенымі, у зьездзе (Кангрэсе, В. Ж.) удзельнічала 1915 чалавек, зь іх 1175 з рашаочым голасам і 740 з дарадчым... Гэта былі, найбольш, прадстаўнікі валасных, павятовых і губэрнскіх земстваў, гарадзкіх самакіраўніцтваў, павятовых і губэрнскіх зямельных камітэтаў, настаўніцкіх арганізацыяў, саюзаў земскіх і паштова-тэлеграфных служачых, розных нацыяналістычных арганізацыяў. Не пакінуты былі бяз увагі навет дарожныя й бежанская камітэты... Валасныя й павятовыя земствы, гарадзкія думы, настаўніцкія бежанская арганізацыі й павятовыя Саветы сялянскіх дэпутатаў пасылаюць па адным дэлегату. Губэрнскія харчовыя камітэты і губэрнскія сялянскія Саветы — па трох дэлегаты. Саветам рабочых і салдацкіх дэпутатаў прапаноўвалася накіраваць на з'езд па адным дэлегату... На з'езд у Менск прыбыло больш за 700 прадстаўнікоў армii й флётu, г. зн. больш за трэць усіх дэлегатаў з рашаочым голасам. Прадстаўнікі армii займалі на з'ездзе найбольш правыя пазыцыі, патрабуючы неадкладнага абвяшчэння “незалежнай Беларусі”... На з'ездзе прысутнічалі, праўда, іх была нязначная колькасць, прадстаўнікі Саветаў, і сярод іх дэлегаты Віцебскага губэрнскага з'езду Саветаў...” Былі на Кангрэсе й беларускія бальшавікі з Беларускай Сацыял-Дэмакратычнай партыі, якая ўтварылася зь левага крыла Беларускай Сацыялістычнай Грамады ў Петраградзе. “Цэнтральны Камітэт партыі ўхваліў паездку ў Менск 10 сяброў гэтай арганізацыі і матар'яльна падтрымаў яе. Накіраваныя зь Петраграду Беларусы павінны былі дзейнічаць у кантакце з камуністымі Заходняй вобласці...” — кажа Круталевіч. Ён-жа прыводзіць слова А. Чарвякова (пазнейшага презыдэнта БССР, В. Ж.), паводле якіх “на Кангрэсе была пэўная частка дэлегатаў работнікаў і сялян, настроеная зусім пасавецку, і таму кірауніком Кангрэсу трэба было прыстасоўвацца ў маскаваць савецкай фразэалёгіяй антысавецкія справы”.

Характэрна, што, як кажа В. Круталевіч, з'езд не прызнаваў мясцовай бальшавіцкай улады, бо, паводле слоў Кан-

чара, аднаго з арганізатараў Кангрэсу, "Саўнарком Заходняй Вобласці, утвораны на франтавым зьезьдзе ў Менску (г. зн. на зьезьдзе расейскага войска на Беларусі, В. Ж.), ... і Саветы рабочых і сялянскіх дэпутатаў, ня ўдзельнічалі ў выбарах "гэтых камісарай". — Довады В. Круталевіча супраць гэтага цьверджанья слабыя й непераконлівыя. Зразумела тады, чаму разгон Кангрэсу вайсковай сілай на загад гэтага бяспраўнага органу — Саўнаркому Заходняе Вобласці — выклікаў паўсяднае абурэнье.

Паводле словаў А. Чарвякова ("За Савецкую Беларусь", Менск, 1927, бб. 41-50), удзельнік Кангрэсу, ведамы беларускі сацыялістычны дзеяч А. Бурбіс, так прадстаўляў склад яго: "... На зьезьдзе былі, апрача прадстаўнікоў салдат і матросяў усіх фронтаў і флётут, прадстаўнікі рабочых арганізацый, валасных земстваў, гарадоў, чыгуначнікаў, паштова-тэлеграфных служачых, сацыялістычных партыяў ад бальшавікоў да меншавікоў і ад максымалістых да правых с.-р. (эсэраў, В. Ж.), Усерасейскага Савету Сялянскіх дэпутатаў, Савету Рабочых і Сялянскіх дэпутатаў, уцекачоў, каапэратываў, беларускіх сацыялістычных і нацыяналістычных партыяў і арганізацый. З прадстаўнікоў кадэцкай партыі ёй абшарнікаў ня было аніводнага дэпутата, хаця аб прысутнасці, асабліва абшарнікаў, вельмі часта гавораць. Былі арганізаваныя на зьезьдзе сялянскія зямляцтвы — Менскае, Магілеўскае, Віцебскае, Віленскае, Горадзенскае й Смаленскае..."

З паданых тут цытатаў бачым, якое шырокасць ўсестраныяе прадстаўніцтва меў Усебеларускі Кангрэс ад усіх пластоў беларускага народу. Не дарма-ж вышэй успомнены В. Кнорын называе Ўсебеларускі Кангрэс "Учредзіцельным Сабранынем" (Устаноўчым соймам). Адно, на што наракаюць бальшавіцкія аўтары, дык гэта на тое, што Кангрэс не прызнаваў савецкай улады на Беларусі ёй заміж яе, пастановіў стварыць Беларускую Дэмакратычную Рэспубліку.

Дадамо да гэтага, што, як відаць з успомненага артыкулу В. Круталевіча, Народны Камісарыят Нацыянальнасці ў Петраградзе даў згоду на Ўсебеларускі Кангрэс і навет асыгнаваў на гэту мэту 50.000 рублёў згодна з пастановай Саветаў Народных Камісараў пад старшынствам самога Леніна ("Без нар. апоры", "Полмя № 2, 1967, б. 184-85). Дык Кангрэс быў легальным навет з бальшавіцкага гледзішча.

Чаму-ж тады Ўсебеларускі Кангрэс быў абвешчаны контрарэвалюцыйным і разагнаны быў бальшавіцкай вайсковай

сілай? Адказ на гэта пытаньне дае сам А. Пятровіч: “Нацыяналістыя вырашылі стварыць асобную ад рэвалюцыйнай Рэспублікі “незалежную беларускую дзяржаву...” і — дадае дэмагагічныя слова — “...а ў сапраўднасці вотчыну беларускіх памешчыкаў і капиталістаў...” (Былі тады памешчыкі, фабрыканты й капиталістыя, што прызнаваліся да беларускасці? В. Ж.). І далей: “...Выконваючы волю беларускага народу, мясцовыя ворганы Савецкай улады распусцілі “кангрэс”... — кажа А. Пятровіч.

Аб якой волі беларускага народу ён гаворыць? Воля беларускага народу была выказана 1915-ма дэлегатамі яго на легальным Кангрэсе ў прыняцці пастановы аб утварэнні Беларускай Дэмакратычнай Рэспублікі. Якая-ж іншая яшчэмагла быць воля беларускага народу? Мясцовыя ворганы Савецкай улады, аб якіх гаворыць А. Пятровіч, не маглі мець ніякага дачынення да беларускага народу й ягонай волі. Гэта былі чужая людзі, якія апіраліся на расейскае бальшавіцкае войска, што было тады на Беларусі, і на малыя групкі рознанациональных бальшавікоў. Гэтыя ўлады зрабілі вялікае злачынства супраць беларускага народу, разганяючы сілай амаль двутысячны легальны Кангрэс ягоных дэлегатаў. Гэтым тыя бальшавіцкія ўлады сплямілі бальшавізм як рэвалюцыйны рух на ўсе вякі.

А што пазней розныя бальшавіцкія зьезды сваіх аднадумцаў выносілі рэзалюцыі супраць Усебеларускага Кангресу — дык гэта, з пункту гледжання аўктыўна-праўнага, ня мае ніякага значэння, бо: 1. рэзалюцыі гэтых былі вынесены “постфактум”, 2. з бальшавіцкай статыстыкі ведама, што бальшавікі-камуністыя прадстаўлялі нязначную мяншыню ў дачыненіі да насельніцтва Беларусі.

Найважнейшым мамантам тут ёсьць той факт, што бальшавікі разагналі ўсебеларускі Кангрэс, які быў скліканы зь іх згодай і зь іх удзелам, і разагналі яго толькі таму, што Кангрэс гэты, выяўляючы сувэрэнную волю беларускага народу, ня дзеяў па іхніх указцы й ня стаўся бальшавіцкай марыянэткай, а дзеяў самастойна й прыняў рэзалюцыю аб утварэнні Беларускай Дэмакратычнай Рэспублікі — згодна зь інтэрэсамі беларускага народу.

Калі-б Кангрэс пайшоў па бальшавіцкай лініі й прыняў пастанову аб утварэнні бальшавіцкай беларускай дзяржавы — з дыктатурай бальшавіцкай партыі й цэнтральнага ўраду — тады-б напэўна ня быў-бы разагнаны, наадварот,

тады-б гэты Кангрэс бальшавікі хвалілі-б і славілі. Вось дзе наглядны прыклад у гісторыі, як бальшавікі лічацца з воліяй народу й дэмакратыяй! А з другога боку, разганяючы ле-гальны ўсебеларускі Кангрэс, бальшавікі самі даказалі, што яны ня мелі падтрыманьня й апоры ў беларускім народзе й **маглі захапіць уладу на Беларусі толькі сілай...** Гэтай праўды ніяк не схаваеш, не памогуць тут ніякія даўжэзныя артыкулы бальшавіцкіх гісторыкаў і публіцыстых.

3. Рада Кангрэсу — Рада БНР

Кангрэс усё-ж паспей ў wybraць Раду Кангрэсу, якую ўпаўнаважыў усімі паўнамоцтвамі ў вырашэнні справы дзяржаўнасці Беларусі. Рада гэтая, згодна з вымогамі абставін, ператварылася пазней у Раду БНР. Выконваючы сумленна паўнамоцтвы Кангрэсу, яна законна абняла ўладу ў Менску ў лютым 1918 г. перад прыходам Немцаў, выкідаючы бальшавікоў. Вось што піша аб гэтым У. Ігнатоўскі ў артыкуле “Вялікі Каstryчнік на Беларусі” ў зборніку “Беларусь” (Менск, 1924, бб. 198-200): “...Абліскамзап (Абласны Іспалніцельны Камітэт Западнай Обласці, той, што разагнаў Кангрэс, В. Ж.) уноч на 19 лютага 1918 году пакінуў Менск дзеля таго, што становішча яго стала небясьпечным, дзякуючы ня столькі Немцам, колькі мясцовай апазыцыі. На чале гэтай апазыцыі стаяла Рада Беларускага Зьезду (Кангрэсу, В. Ж.). Ландэр, старшыня Савету Камісараў Заходнія Вобласці ў сваіх успамінах (“Вперед” 1922, № 1) так малюе падзеі таго часу: “У горадзе пачаўся рух Беларусаў, гатовіўшых выступ проціў нас. На вуліцах пачаліся дробныя сутычкі, чуліся стрэлы. Калі т. Пятроў, камандант Саветаў, вечарам выводзіў мяне з Савету чорным ходам, з параднага ўжо ўварваліся ўзброеные банды, шукаючы мяне й таварышоў. На станцыі нас усялякімі способамі стараліся затрымаць, нацкоўваючы на нас рабочых чыгуначнікаў і ўрэшце ўтварылі крушэннне нашага цягніка — два вагоны перавярнуліся, мой зыйшоў з рэек. Гэта рабілася з метаю выйграць час да прыходу Немцаў ці Палякаў”.

І далей: “І сапраўды Рада Зьезду выйграва час. 19 лютага Абліскомзапу ў Менску ўжо ня было, а Немцы занялі сталіцу Беларусі толькі 25 лютага. Рада Зьезду скарысталася гэтым тыдзеннем, каб захапіць уладу ў свае руکі. Яна папаўняе свой склад прадстаўнікамі земства, нацыянальных меншасцяў (Жыдоў, Вялікарусаў, Палякаў і Украінцаў) і абвяшчае

сябе часовым урадам Беларусі. 21 лютага Выканеўчы Камітэт Рады Зьезду выдае “1-ую Устаўную Грамату да народаў Беларусі”. Зъмест яе такі: “Быўшая ў Беларусі ўлада выйшла. Каб ажыццяўіць права нацыі на самавызначэнніне, трэба склікаць на дэмакратычных асновах Устаноўчы Сойм. Выканеўчы Камітэт Зьезду да гэтага часу абвяшчае сябе часоваю ўладаю Беларусі і выканеўчую частку сваёй улады аддае ўтворанаму Камітэтам Народнаму Сакратарыяту Беларусі”. З гэтага часу Народны Сакратарыят прыступіў да выканання сваіх абязвязкаў”. Дык няпраўда, што Рада Кангрэсу (Рада БНР) атрымала ўладу на Беларусі з ласкі Немцаў, як цвердзяць бальшавікі.

Народны Сакратарыят Беларусі ня меў такої вялікай вайсковай сілы, каб паўстрымаць нямецкае войска, што акупавала Беларусь. Акупцыя наступіла паміма яго волі. Бальшавікі-ж усімі способамі стараліся не дапусціць да арганізацыі беларускага войска ѹ самі ня мелі сілаў, каб процістаяць ім Немкам.

А. Пятровіч, апісваючы нямецкую акупацию, робіць вінаватымі за ўсе дзеяньні Немцаў Раду й Урад БНР. Тымчасам ведама добра, што пад нямецкай акупациі Рада й Урад БНР былі толькі талераванымі, але ня мелі ніякай улады. Немцы ўсімі способамі стараліся не дапусціць да арганізацыі беларускага войска. Яны тасавалі самыя крутыя мерапрыёмствы, каб забязбройці ўсіх і змусіць насельніцтва здаць ім усякую зброю.

Ня маючы вайсковай сілы, каб пазбыцца нямецкай акупации, Рада й Уряд БНР мусілі зь ёй лічыцца ѹ мець дыпляматычныя зносіны зь нямецкім урадам. Тэлеграма нямецкаму кайзэру, якую так часта вытыкаюць Беларусам бальшавікі дэмагагічным способам, была нармольнай зъявай пры дыпляматычных зносінах кожнай дзяржаўнай улады. Бальшавікі рабілі ѹ робяць каркаломныя дыпляматычныя акты, але яны ня любяць аб іх гаварыць. Ведама, што ў паразуменіні зь нямецкім кайзераўскім урадам Ленін прехаў у заплямбованым вагоне ў 1917 годзе ў Расею. Ведама, якім каркаломным трыкам быў трактат Рыбентроп-Молатаў у 1939 годзе. Шмат было падобных актаў у бальшавікоў. Але яны лічаць, што ім усё можна, а на звычайных рэчах у іншых будуюць сваю дэмагогію. Ня будзем спыняцца на далейшай драбязылівай дэмагогіі А. Пятровіча, шкада на яе гэтых шпальтаў. Затрымаемся на важнейшым.

4. Акт 25 Сакавіка

З-ю Ўстаўную Грамату (а не “Статутную Грамату”, як кажа А. Пятровіч) — Акт 25 Сакавіка — А. Пятровіч гала-слоўна называе “...найвялікшым зьдзекам над беларускім народам, вяршыній здрады яго інтэрэсаў”. Тым часам, як мы бачылі зь гістарычных крыніц, Рада БНР (Рада Кангрэсу) была выбраная легальным Усебеларускім Кангрэсам, ад якога атрымала паўнамоцтвы сувэрэннасці беларускага на-роду й упаўнаважаныні да вырашэння справы дзяржа-насці Беларусі. Дык абвяшчаючы незалежнасць БНР Актам 25 Сакавіка, Рада БНР ня толькі не зрабіла ніякай здра-ды беларускага народу, а наадварот — сумленна выканала перад ім свой абавязак.

Але мы добра разумеем А. Пятровіча. Праз ягоны ар-тыкул і слова абурэння прамаўляе заядлы расейскі імпэ-рыялізм. У сваім імпэрыялістычным зас্লяпленыні ён забы-ваецца навет на Ленінскі прынцып самавызначэння наро-даў улучна з аддзяленьнем, у правядзеныні якога бальшавікі так старанна дапамагаюць усім народам, за выняткам тых, што знаходзяцца пад іх уладай. А. Пятровіч абураецца, што абвяшчаючы Акт 25 Сакавіка “...нацыяналістыя хацелі, каб Беларусы адмовіліся ад сваіх брацкіх сувязяў з расейскім і іншымі народамі Расей...” Дык вось у чым злачынства бела-рускіх нацыяналістых, яны пасъмелі аддзяліцца ад матушки Расей! Цяпер справа ясная, адсюль і загарэўся сыры бор. Тут нічым не паможа А. Пятровічу й спасылка на г. зв. Усе-беларускі Зьезд Саветаў у лютым 1919 г., які абвесціў Бела-русь Савецкай Рэспублікай у фэдэрацыі з Расеяй і закляйміў “Беларускую Раду” (Раду БНР, В. Ж.), бо зъезд гэты ня быў свабодным волявыйяўленынем беларускага народу, а прыла-дай тэй-же імпэрыялістычнай Масквы, якая вайсковай сілай захапіла ўладу на Беларусі й толькі з часткі яе ўтварыла БССР, забіраючы ўсходнюю Беларусь із Смаленскам сабе, а Заходнюю аддаючы на 20 год Польшчы.

А. Пятровіча зусім ня цікавіць, што маскоўскі бальша-віцкі рэжым і далей шахруэ беларускім змелямі, ігнаруючы волю беларускага народу. У 1939 годзе часткі Віленшчыны разам зь Вільній, якую бальшавікі называлі сталіцай Заход-ній Беларусі, былі далучаны да Літвы, а Беласток з цэлай акругай, у якім у тым-же 1939 годзе сход народных дэлега-таў па бальшавіцкаму манеру пастанавіў далучыць Заход-

нью Беларусь разам з Беластокам да БССР — пасъля апошней вайны быў адданы Польшчы.

Толькі Акт 25 Сакавіка, згодна з воляй беларускага народу, выяўленай на Ўсебеларускім Кангрэсе, гарантаваў незалежнасць і непадзельнасць Беларусі ѹ нацыянальную ды сацыяльную справядлівасць жыхаром яе. І хоць Акт гэты быў стаптаны расейскімі бальшавікамі, якія акупавалі тэрыторыю Беларусі, ён застаўся пуцяводнай зоркай беларускай незалежнай дзяржаўнасці ў сэрцах і съведамасці Беларусаў. І таму тыя Беларусы, што не паддлягаюць бальшавіцкаму тэрору, зусім слушна штогод съвяткуюць урачыста ўгодкі гэтага вякілага Акту, не звяртаючы ўвагі на тое, ці гэта падабаецца каму, ці не.

У СТАЎНЫЯ ГРАМАТЫ БЕЛАРУСКАЙ НАРОДНАЙ РЭСПУБЛІКІ

1-я Ўстаўная Грамата да народаў Беларусі

Родная старонка наша апынулася ў новым цяжкім стане. Дзе цяпер улада, што была тут, няведама, мы стаймо перад тым, што наш край можа быць заняты нямецкімі войскамі.

Мы павінны ўзяць свой лёс ва ўласныя руکі. Беларускі народ павінен зьдзейсьніць сваё права на поўнае самаазначэнне, а нацыянальныя меншасці на нацыянальна-пэрсанальную аўтаномію.

Правы нацыі павінны знайсці сваё зьдзейсьненіне шляхам склікання на дэмакратычных асновах Устаноўчага Сойму.

Але і да склікання Ўстаноўчага Сойму ўся ўлада на Беларусі павінна належыць тым народам, якія на ёй жывуць.

Выканайчы Камітэт Рады першага Усебеларускага Зьезду, папоўнены прадстаўнікамі рэвалюцыйнай дэмакратыі нацыянальных меншасцяў, зьдзяйсняючы мэты Зьезду, абвяшчае сябе часовай уладай на Беларусі для кіравання краем і склікання, як можна хутчэй, Усебеларускага Ўстаноўчага Сойму на аснове агульнага права для ўсякага дарослага, ня лічучыся з нацыянальнасцю, вызнаньнем і родам.

Часовую народную ўладу краю, якая ставіць сабе мэтай абарону і зацверджанье заваяваньняў рэвалюцыі, будзе зьдзейсніваць створаны намі Народны Сакратарыят Беларусі, які ад гэтага дня пачаў выконваць свае абавязкі. Пэрсанальны склад Сакратарыяту будзе апублікованы пасыља.

Дадзена ў Менску-Беларускім 21 (8) лютага 1918 г.

Выканайчы Камітэт Рады
Усебеларускага Зьезду.

2-я Ўстаўная Грамата да народаў Беларусі

У часе сусьветнай вайны, што бурыць адны моцныя дзяржавы і аслабанье другія, абудзілася Беларусь да дзяржаўнага жыцця. Пасля трох з паловаю вякоў няволі ізноў на ўесь съвет кажа беларускі народ аб тым, што ён жыве і будзе жыць. Вялікі Народны Збор — Усебеларускі Зыезд 15 - 17 сінэжня 1917 року, дбаючы аб долі Беларусі, зацвердзіў на яе землях рэспубліканскі лад. Выпаўняючы волю Зыезду і баронячы дзяржаўныя правы народу, Спаўняючы Камітэт Рады Зыезду гэтак пастанаўляе аб дзяржаўным устроі Беларусі і аб правох і вольнасцях яе грамадзян і народаў:

1. Беларусь у рубяжох рассяленыя і лічэбнай перавагі беларускага народу аввяшчаецца Народнай Рэспублікай.

2. Асноўныя законы Беларускай Народнай Рэспублікі зацвердзіць Устаноўчы Сойм Беларусі, скліканы на асновах агульнага, роўнага, простага, патаёмнага і прапарцыянальнага выбарчага права, не зважуючы на род, народнасць¹ і рэлігію.

3. Да часу, пакуль зьбярэцца Устаноўчы Сойм Беларусі, заканадаўчая ўлада ў Беларускай Народнай Рэспубліцы належыць Радзе Усебеларускага Зыезду, дапоўненай прадстаўнікамі нацыянальных меншасцяў Беларусі.

4. Спаўняючая і адміністрацыйная ўлада ў Беларускай Народнай Рэспубліцы належыць Народнаму Сакратарыяту Беларусі, які назначаецца Радаю Зыезду і перад ёю трymае адказ².

5.³ У рубяжох Беларускай Народнай Рэспублікі аввяшчаецца вольнасць слова, друку, сходаў, забастовак, хаўрусаў; бязумоўная вольнасць сумленьня, незачэпнасць асобы і памешканьня.

6. У рубяжох Беларускай Народнай Рэспублікі ўсе народы маюць права на нацыянальна-пэрсанальную аўтаномію; аввяшчаецца роўнае права ўсіх моваў народаў Беларусі.

7. У рубяжох Беларускай Народнай Рэспублікі права прыватнае ўласнасці на зямлю касуеца. Зямля перадаецца бяз выкупу тым, што самі на ёй працуюць. Лясы, вазёры і нутро зямлі аввяшчаюцца ўласнасцю Беларускай Народнай Рэспублікі.

8. У рубяжох Беларускай Народнай Рэспублікі ўстанаўляецца найбольшы 8-гадзінны рабочы дзень.

Абвяшчаючы ўсе гэтыя правы і вольнасьці грамадзян
і народаў Беларускай Народнай Рэспублікі, мы, Спаўняючы
Камітэт Рады Зьезду, абавязуемся пілнаваць законнага па-
радку жыцьця ў Рэспубліцы⁴, съцерагчы інтэрэсаў усіх гра-
мадзян і народаў Рэспублікі і захаваць⁵ правы і вольнасьці
працоўнага люду. А таксама даложым усіх сілаў, каб склі-
каць у найбліжэйшым часе Ўстаноўчы Сойм Беларусі.

Усіх верных сыноў Беларускай зямлі клічам памагчы
нам у цяжкой і адказнай⁶ нашай працы.

Спаўняючы Камітэт Рады 1-га ўсебеларускага Зьезду.

Выдана ў Менску-Беларускім 9 сакавіка 1918 року.

3-я Ўстаўная Грамата Рады Беларускага Народнае Рэспублікі

Год таму назад народы Беларусі разам з народамі Pacei ськінулі ярмо расейскага царызму, які найцяжэй прыціснуў быў Беларусь; ня пытаючыся народу, ён кінуў наш край у пажар вайны, якая чыста зруйнавала гарады і вёскі беларускія. Цяпер мы, Рада Беларускай Народнай Рэспублікі, съкідаем з роднага краю апошняе ярмо дзяржаўной залежнасці, якое гвалтам накінулі расейскія цары на наш вольны і незалежны край. Ад гэтага часу Беларуская Народная Рэспубліка абвяшчаецца незалежнаю і вольнаю дзяржавай. Самі народы Беларусі ў васобе Ўстаноўчага Сойму пастановяць аб будучых дзяржаўных звязях Беларусі.

На моцы гэтага трацяць сілу ўсе старыя дзяржаўныя звязі, якія далі магчымасць чужому ўраду падпісаць і за Беларусь трактат у Берасьці, што забівае на съмерць беларускі народ, дзелячы зямлю яго на часткі. На моцы гэтага ўрад Беларускай Народнай Рэспублікі мае ўвайсьці ў зносіны з зацікаўленымі старанамі, прапануючы ім перагледзець тую часьціну Берасьцейскага трактату, якая датычыць Беларусі, і падпісаць мірную ўмову з усімі ваяваўшымі дзяржаваю.

Беларуская Народная Рэспубліка павінна абняць усе землі, дзе жыве і мае лічбеннью перавагу беларускі народ, а ласыне: Магілеўшчыну, беларускія часьці Меншчыны, Гродненшчыны (з Гродняй, Беластокам і інш.), Віленшчыны, Віцебшчыны, Смаленшчыны, Чарнігаўшчыны і сумежных часьцяў суседніх губэрняў, заселеных беларусамі.

Беларусская Народная Рэспубліка зацьвярджае ўсе тыя права і вольнасці грамадзян і народаў Беларусі, якія абвешчаныя Ўстаўной Граматай ад 9 сакавіка 1918 року.

Абвяшчаючы аб незалежнасці Беларускай Народнай Рэспублікі, Рада яе пакладае свае надзеі на тое, што ўсе любчыя волю народы дапамогуць беларускаму народу ў поўнай меры зьдзейсніць яго палітычна-дзяржаўныя ідэалы.

Рада Беларускай Народнай Рэспублікі

Дана ў Менску-Беларускім
24 ⁷ сакавіка 1918 року.

¹ у Канчара — “национальность”.

² у Турука — “атвет”; у Канчара — “и перед ею ответственному”.


³ у Канчара ўвесь гэты пункт прапущчаны.

⁴ у Канчара — “обязуемся быть на страже закона и порядка в Республике”.

⁵ у Канчара — “и охранять”.

⁶ у Турука — “атветнай”.

⁷ Паседжаньне Рады БНР для прыняцца пастановы аб незалежнасці Беларускае Народнае Рэспублікі было склікане 24 сакавіка й таму трэйцяя Ўстаўная Грамата датаваная 24 сакавіком 1918 году. Само прыняццё канчатковага тэксту трэйцяе граматы адбылося аднак-жа, пасля ўсяночных абмяркоўванняў і спрэчак, ужо на съвітаны 25 сакавіка. 25 сакавік дзеля гэтага, а ня 24 сакавік быў запраўдным днём абвешчанья незалежнасці Беларускае Народнае Рэспублікі.



Карта
Беларускай Народнай
Рэспублікі

Маштаб 1:4000000
(1 см. на карце = 40 км. у натуры)

- | |
|----------------------------|
| границы Рэспублікі |
| " |
| " |
| " |
| " |
| суседніх рэспублік |
| старых расейскіх губэрніяў |
| паветаў |
| БССР; |
| 1 — далучана да Рәсей, |
| 2 — далучана да Латвіі, |
| 3 — далучана да Літвы, |
| 4 — далучана да Польшчы. |

MAP
of the Byelorussian Democratic Republic
scale 1:4000000
(1 cm. = 40 km.)

- | |
|----------------------------------|
| Boundaries of the B. D. Republic |
| " |
| " |
| " |
| " |
| of the neighbouring republics |
| of the old Russian governments |
| (districts) |
| of counties |
| BSSR; |
| 1 — annexed to Russia, |
| 2 — annexed to Latvia, |
| 3 — annexed to Lithuania, |
| 4 — annexed to Poland |